



బి ఆర్ ఎస్ పార్టీ స్పోక్స్ పర్సన్, తెలంగాణ రాష్ట్ర ఉద్యమకారుడు కర్నే అరవింద్ ఇటీవల మరణించిన విషయం తెలుసుకొని బుధవారం ఇబ్రహీంపట్నం మున్సిపాలిటీ కేంద్రంలోని వారి నివాసానికి విచ్చేసి వారి చిత్రపటానికి పూలమాలవేసి బి ఆర్ ఎస్ పార్టీ వర్కింగ్ ప్రెసిడెంట్ కేటీఆర్ నివాళులు అర్పించారు. వారి కుటుంబసభ్యులను, మాజీ ఎమ్మెల్సీ కర్నే ప్రభాకర్ ని పరామర్శించారు. ఈ కార్యక్రమంలో మాజీ మంత్రి హరీష్ రావు, రంగారెడ్డి జిల్లా బి ఆర్ ఎస్ పార్టీ అధ్యక్షులు మంచినెలై కిషన్ రెడ్డి, ఎమ్మెల్సీ శంభుధర్ రాజు, రాష్ట్ర నాయకులు క్యామ మల్లేష్, యువనేత మంచినెలై ప్రశాంత్ కుమార్ రెడ్డి (బంటి), రంగారెడ్డి జిల్లా గ్రంథాలయ సంస్థ మాజీ ఛైర్మన్ సత్తు వెంకటరమణారెడ్డి గెల్లు శ్రీనివాస్ యాదవ్, పార్టీ జిల్లా నాయకులు పల్లె గోపాల్ గౌడ్, పార్టీ నాయకులు తదితరులు ఉన్నారు.

-(దశ, రంగారెడ్డి)



**కొండాపూర్ లో భారీగా గంజాయి చాక్లెట్ల పట్టివేత..**  
**సెక్యూరిటీ గార్డు అరెస్ట్..**

దశ, హైదరాబాద్: గచ్చిబౌలి పోలీసులు మరియు శేరిలింగంపల్లి ఎస్ఐటి (SOT) బృందం సంయుక్తంగా బీహార్ను చెందిన ప్రేమ్ ప్రకాష్ చౌదరి (43) అనే వ్యక్తిని అదుపులోకి తీసుకున్నారు. నిందితుడు స్థానిక ఎస్ఎంఆర్ వినయ్ (SMR Vinay) అపార్ట్మెంట్లో సెక్యూరిటీ గార్డుగా పనిచేస్తున్నట్లు గుర్తించారు. నిందితుడి నుంచి 1227 గ్రాముల గంజాయి చాక్లెట్లు మరియు 147 గ్రాముల ఎండు గంజాయిని పోలీసులు స్వాధీనం చేసుకున్నారు. నిందితుడిపై కేసు నమోదు చేసి రిమాండ్కు తరలించారు.



**పూజల పేరిట రూ.10 లక్షల మోసం ప్రధానోపాధ్యాయుడు రిమాండ్**



**మదర్ డైరీలో విచారణ ప్రారంభం**

దశ, హయత్ నగర్: హయత్ నగర్ లోని మదర్ డైరీ లో రంగారెడ్డి జిల్లా డిసిఐ సుధాకర్ తనిఖీలు చేపట్టారు. పాలకవర్గం, డెయిరీ ఎమ్ డి అవినీతికి పాల్పడ్డారని వస్తున్న ఆరోపణలపై విచారణ కమిటీ వేసిన ..మిగతా 4వ పేజీలో →



**రంగారెడ్డిలో**

**భారీగా పెరగనున్న**

**ఎంపీ స్థానాలు**

దశ, హైదరాబాద్: లోక్ సభ స్థానాల సంఖ్యను ప్రస్తుతమున్న 550 నుంచి 850కి పెంచాలని కేంద్ర ప్రభుత్వం ప్రతిపాదించింది. ఇందుకోసం రాజ్యాంగంలోని ఆర్టికల్ 81కి సవరణలు చేయనున్నారు. ఈ పునర్విభజన పల్ల తెలంగాణలో లోక్ సభ స్థానాల సంఖ్య 17 నుంచి 26 లేదా 27కు పెరిగే అవకాశం ఉంది. ముఖ్యంగా జనాభా అధికంగా ఉన్న గ్రేటర్ హైదరాబాద్ పరిధిలో కొత్త ఎంపీ స్థానాలు ఏర్పడనున్నాయి. 33 శాతం మహిళా రిజర్వేషన్ల అమలుతో.. వచ్చే ఎన్నికల నాటికి తెలంగాణ నుంచి కనీసం 9 మంది మహిళలను లోక్ సభకు ప్రాతినిధ్యం పహించనున్నారు. భారత ప్రజాస్వామ్య వ్యవస్థలో చారిత్రాత్మక మార్పునకు కేంద్ర ప్రభుత్వం శ్రీకారం చుట్టింది. మహిళలకు చట్టసభల్లో 33 శాతం రిజర్వేషన్లు కల్పించాలనే సంకల్పంతో పాటు, పెరిగిన జనాభాకు అనుగుణంగా ప్రాతినిధ్యాన్ని పెంచేందుకు లోక్ సభ స్థానాల సంఖ్యను భారీగా పెంచాలని నిర్ణయించింది. ప్రస్తుతం లోక్ సభ గరిష్ట సభ్యుల సంఖ్య 550 ఉండగా.. 2011 జనాభా లెక్కల ప్రకారం.. ఆ సంఖ్యను 850కి పెంచేలా ప్రతిపాదనలు సిద్ధం చేసింది. ఇందులో రాష్ట్రాల వారూ 815 కాగా.. కేంద్రపాలిత ప్రాంతాలకు 35 స్థానాలను కేటాయించనున్నారు. ఈ పునర్విభజన బిల్లు ప్రక్రియ పల్ల తెలంగాణ రాష్ట్ర రాజకీయ

**అదనంగా 3 నుంచి 4 కొత్త లోక్ సభ స్థానాలు**  
**లోక్ సభ స్థానాల సంఖ్య 17 నుంచి 26 లేదా 27కు పెరిగే అవకాశం**  
**ఖమ్మం, వరంగల్, నల్గొండ జిల్లాల్లో ఒకటి లేదా రెండు కొత్త స్థానాలు.**



**ఆడుకోవడానికి కారులోకి చిన్నారి.. డోర్లు లాక్.. ఊపిరాడక మృతి..**

దశ, నల్గొండ: నార్కట్ పల్లిలో చెందిన పేర్ని సతీష్, గాయత్రి కుమార్ల పేర్ని శరణ్య (5) మంగళవారం ఉదయం తన ఇంటి వద్ద ఉన్న చిన్నారలతో కలిసి ఆడుకుంటుంది. ఈ క్రమంలో శరణ్య తన ఇంటి ఎదుట నిలిపి ఉంచిన కారులోకి వెళ్లింది. ఎవరూ గమనించకపోవడం, వాహనం డోర్లు, విండోస్ లాక్ కావడంతో శరణ్య అందులోనే ఉండిపోయింది. ఆడుకోవడానికి వెళ్లిన తమ కుమార్తె ఎంతసేపటికీ తిరిగి రాకపోవడంతో శరణ్య తల్లి గాయత్రి, కుటుంబ సభ్యులు చుట్టుపక్కల ఇళ్లలో వెతికారు. ఎక్కడా కనిపించకపోవడంతో చివరకు వారి ఇంటి ఎదుట కారులో చూడగా వాహనం వెనుక సీటులో అపస్వారకస్థితిలో పడి ఉంది. వెంటనే కారు డోర్లు తీసి చిన్నారిని నార్కట్ పల్లి కామినేని ఆస్పత్రికి తరలించారు. అప్పటికే శరణ్య మృతి చెందినట్లు వైద్యులు ధ్రువీకరించారు. చిన్నారి తల్లి గాయత్రి ఫిర్యాదు మేరకు కేసు నమోదు చేసుకుని దర్యాప్తు చేస్తున్నట్లు ఎస్ఐ విష్ణుమూర్తి తెలిపారు.

**కాసులు కురిపిస్తున్న ఓపెన్ బార్లు**

**ఓపెన్ బార్లుగా మారి పార్కింగ్ ప్రదేశాలు**  
**ఐపీఎల్ ఆసరాగా చేసుకుని ఓపెన్ ప్లేస్లలో భారీ స్ట్రీమ్లు**  
**రాత్రివేళల్లో పెద్ద ఎత్తున గుంపులుగా చేరి హంగామా**  
**అబ్బాళి శాఖి షరా మామూళ్ళే అన్నట్లుగా..**

దశ, హైదరాబాద్: మామూళ్ళ మత్తులో అధికారులు తూగుతుండగా మద్యం దుకాణ వ్యాపారులు ఇష్టారీతిగా దండం కొనసాగిస్తూ భారీ స్ట్రాయిలో వినియోగదారుల జేబుకు బిల్లు పెడుతున్నారు. నిబంధనలను పక్కనబెట్టి చైన్స్ మాఫియా పెట్టిగోపుతుంది. రామచంద్రపురం మండల పరిధిలో వైన్స్ షాపుల చుట్టూ జరుగుతున్న అక్రమాలు రోజురోజుకూ బహిరంగ రూపం ..మిగతా 4వ పేజీలో →



**రేవంత్ కు కేటీఆర్ మద్దతు**

**రిజర్వేషన్ బిల్లుకు మద్దతిస్తామన్న కేటీఆర్**  
**20న జగిత్యాలలో బహిరంగ సభ**

దశ, హైదరాబాద్: నియోజకవర్గాల పునర్విభజన బిల్లులో దక్షిణాది రాష్ట్రాలకు అన్యాయం జరిగితే కేటీఆర్ ముందుండి ఉద్యమాన్ని నడిపిస్తారని బీజేపీ ఎప్పుడూ తెలంగాణకు మిత్రుడు కాదని విమర్శించారు. 2014 ఏప్రిల్ పునర్విభజన బిల్లులోనే కేటీఆర్ నాయకత్వంలో ఉద్యమం మొదలవుతుందని హెచ్చరించారు. పార్లమెంటులో ప్రస్తుతం దక్షిణాది రాష్ట్రాల వారూ 24 శాతంగా ఉందని, డీలిమిటేషన్ తర్వాత ఇది అలాగే ఉండాలని అన్నారు. బీజేపీ పార్టీ తెలంగాణకు ఎప్పుడూ మంచి చేయదని విమర్శించారు. అసెంబ్లీ నియోజకవర్గాలు, పార్లమెంటు సీట్లను 50 శాతం పెంచుతామని కిషన్ రెడ్డి చెబుతున్నారని, కానీ డీలిమిటేషన్ బిల్లులో ఆ అంశమే లేదని అన్నారు. కిషన్ రెడ్డి చెప్పిన ప్రకారం అసెంబ్లీ స్థానాలు 119 నుంచి 179కి, 17 లోక్ సభ స్థానాలకు 26 పునర్వ్యవస్థాపన చెప్పారని తెలిపారు. కానీ బిల్లులో ఈ పెరుగుదల లేదని అన్నారు. బీజేపీ ఎప్పుడూ తెలంగాణకు మిత్రుడు కాదని విమర్శించారు. 2014 ఏప్రిల్ పునర్విభజన బిల్లులోనే కేటీఆర్ నాయకత్వంలో ఉద్యమం మొదలవుతుందని హెచ్చరించారు. పార్లమెంటులో ప్రస్తుతం దక్షిణాది రాష్ట్రాల వారూ 24 శాతంగా ఉందని, డీలిమిటేషన్ తర్వాత ఇది అలాగే ఉండాలని అన్నారు. బీజేపీ పార్టీ తెలంగాణకు ఎప్పుడూ మంచి చేయదని విమర్శించారు. అసెంబ్లీ నియోజకవర్గాలు, పార్లమెంటు సీట్లను 50 శాతం పెంచుతామని కిషన్ రెడ్డి చెబుతున్నారని, కానీ డీలిమిటేషన్ బిల్లులో ఆ అంశమే లేదని అన్నారు. కిషన్ రెడ్డి చెప్పిన ప్రకారం ..మిగతా 4వ పేజీలో →

# కాసులు కురిపిస్తున్న ఓపెన్ బార్లు

## మొదటి పేజీ తరువాయి

దాల్చి, పాపాయి, పార్కింగ్ పేరుతో చూపిస్తున్న ప్రదేశాలు పూర్తిస్థాయి ఓపెన్ బార్లుగా మారిపోయాయని స్థానికులు ఆరోపిస్తున్నారు. వాహనాల్లో కూర్చోని మద్యం సేవించడం, కార్ల దగ్గరకే మద్యం సరఫరా చేయడం వంటి ఘటనలు నిత్యకృత్యంగా మారినట్లు చెబుతున్నారు. ప్రస్తుతం జరుగుతున్న ఇండియన్ ఫ్రీమియర్ లీగ్ మ్యాచ్లను ఆసరాగా చేసుకుని ఓపెన్ ప్లేస్లో భారీ స్ట్రీటు ఏర్పాటు చేస్తున్నారు. మ్యాచ్ వీక్షణ పేరుతో టేబుళ్లను, కుర్చీలు ఏర్పాటు చేసి బహిరంగంగా మద్యం సేవనానికి అవకాశం కల్పిస్తున్నారని స్థానికులు ఆరోపిస్తున్నారు. దీంతో రాత్రివేళల్లో పెద్ద ఎత్తున గుంపులుగా చేరి హంగామా చేస్తున్నట్లు చెబుతున్నారు. కొన్నివైస్ షాపులు పర్మిట్ గడులు పరిమితులను పట్టించుకోకుండా పెద్ద హాళ్లు ఏర్పాటు చేసి భారీ సంఖ్యలో మద్యం ప్రియలులను కూర్చోబెడుతున్నట్లు ఆరోపణలు వినిపిస్తున్నాయి. ఇది నిబంధనలకు విరుద్ధం. భారీ స్థాయిలో షెడ్యూ ఏర్పాటు చేసి మినీ బార్లుగా తీర్చిదిద్ద

మద్యం ప్రియలుల జేబులు గుల్ల చేస్తున్నారనే ఆరోపణలు ఉన్నాయి. అంతేగాకుండా పార్కింగ్ స్థలాల్లో కార్లలోనే మద్యం సేవించడం, షాప్ సిబ్బంది కార్ల దగ్గరకే వెళ్లి మద్యం అందించడం బహిరంగంగా కొనసాగుతుంది. ఇది చట్టాలను బహిరంగంగా ఉల్లంఘించడమేనని స్థానికులు ఆగ్రహం వ్యక్తం చేస్తున్నారు. నిబంధనలకు విరుద్ధంగా మద్యం యజమానులు ధర్మాన్నే ద్వేయంగా ఇష్టారీతిగా అమ్ముకాలు చేపడుతున్నట్లు ఆరోపణలు వినిపిస్తున్నాయి. మద్యం వ్యాపారులు బహిరంగంగా అక్రమాలకు పాల్పడుతున్నా అభ్యర్థి శాఖ వధా మామూళ్ళే అన్నట్లుగా వ్యవహరిస్తోంది. నెలవారీగా సంబంధిత అధికారులకు పెద్ద ఎత్తున మామూళ్ళు అందుతున్నాయని, అందుకే మద్యం దుకాణాల వైపు కన్నెత్తి చూడడం లేదనే ఆరోపణలు వినిపిస్తున్నాయి. ఇప్పటికైనా విజిలెన్స్ అధికారులతో పాటు ఎక్సైజ్, పోలీసు అధికారులు వెంటనే ప్రత్యేక తనిఖీలు చేపట్టి కఠిన చర్యలు తీసుకోవాలని ప్రజలు డిమాండ్ చేస్తున్నారు.



# భారీగా పెరగనున్న ఎంపీ స్థానాలు

## మొదటి పేజీ తరువాయి

ఉన్న మల్టాజిగిత్ పాటు సికింద్రాబాద్, హైదరాబాద్, భువనగిరి స్థానాలను విభజించి కొత్త నియోజకవర్గాలను ఏర్పాటు చేయనున్నారు. ఉమ్మడి ఆదిలాబాద్, నిజామాబాద్, కరీంనగర్ జిల్లాలను విభజించి అదనంగా మరో రెండు స్థానాలు ఏర్పాటు చేసి అవకాశం ఉంటుంది. ప్రస్తుతమున్న మెదక్, జహీరాబాద్ లకు తోడు మరోకొక కొత్త స్థానం రానుంది. ఉమ్మడి మహబూబ్ నగర్ విభజన ద్వారా అదనంగా ఒక స్థానం ఏర్పడనుంది. ఖమ్మం, వరంగల్, నల్గొండ జిల్లాల్లో ఒకటి లేదా రెండు కొత్త స్థానాలు వచ్చే సూచనలున్నాయి. ప్రస్తుతం తెలంగాణ నుంచి లోక్ సభలో ఇద్దరు మహిళలు మాత్రమే ప్రాతినిధ్యం వహిస్తున్నారు. అయితే 33 శాతం రిజర్వేషన్లు అమల్లోకి వస్తే.. 2029 ఎన్నికల నాటికి ఈ సంఖ్య కనీసం 9కి చేరనుంది. గత ఎన్నికల్లో ప్రధాన పార్టీలు మహిళలకు తక్కువ టికెట్లు కేటాయించినప్పటికీ.. భవిష్యత్తులో ప్రతి పార్టీ కచ్చితంగా 9 మంది మహిళా అభ్యర్థులను బరిలోకి దించాల్సి ఉంటుంది. 2011 జనాభా లెక్కల ప్రకారం ఖమ్మం, కరీంనగర్ వంటి జిల్లాల్లో మహిళా ఓటర్లు అధికంగా ఉండటం విశేషం. కాగా, ఈ పునర్విభజన ప్రక్రియ 2026-27 నాటి జనాభా లెక్కల ఆధారంగా జరిగే అవకాశం ఉందని.. అప్పటికి నియోజకవర్గాల సరిహద్దులు మారిపోయే సరికొత్త రాజకీయ సమీకరణాలు తెరపైకి వస్తాయని పొలిటికల్ విశ్లేషకులు భావిస్తున్నారు. ఈ మార్పులు మహిళల గొంతు వార్తమెంటులో మరింత బలంగా వినిపించడానికి దోహదపడతాయని అంటున్నారు.

# పూజల పేరిట 10 లక్షల మోసం

దశ, మహబూబాబాద్: మహబూబాబాద్ జిల్లాలో పూజల పేరుతో డబ్బులు తీసుకుని మోసం చేసిన కేసులో ఒక ప్రభుత్వ పాఠశాల ప్రధానోపాధ్యాయుడిని పోలీసులు రిమాండ్ కు తరలించిన ఘటన వెలుగులోకి వచ్చింది. స్టేషన్లుం డ్రాఫ్ట్ మదుగు కు చెందిన జాడ్వేడ్ ప్రతాప్, రాజ్ శేఖర్ ప్రాథమిక పాఠశాలలో ప్రధానోపాధ్యాయులుగా పనిచేస్తూ ఈ మోసానికి పాల్పడినట్లు ఆరోపణలు ఉన్నాయి. 2025 సంవత్సరంలో తునగర్ నాగేశ్వరరావు అనే వ్యక్తి పద్ద పూజలు నిర్వహిస్తానని చెప్పి రూ.10 లక్షలు తీసుకున్నట్లు తెలుస్తోంది. అనంతరం ఆ మొత్తాన్ని విరాళంగా ప్రకటిస్తే మరిన్ని విరాళాలు వస్తాయని నమ్మబలికి ఒప్పందం కుదుర్చుకుని మోసం చేసినట్లు బాధితులు ఆరోపిస్తున్నారు. తరువాత ఆ డబ్బులతో ఖమ్మం పట్టణంలో ఒక ఫ్లోర్ కొనుగోలు చేసినట్లు కూడా ఆరోపణలు వ్యక్తమవుతున్నాయి. ఇదే విధంగా పూజల పేరిట మరికొంతమందిని మోసం చేసినట్లు స్థానికంగా చర్య జరుగుతోంది.

# మదర్ డైరీలో విచారణ ప్రారంభం

## మొదటి పేజీ తరువాయి

ప్రభుత్వం సుధాకర్ ను విచారణ అధికారిగా నియమించింది. ఈ రోజు నుండి 4 రోజుల పాటు పాలకమండలి డైరీ ఎంపీ నీ మరియు గత 10 సంవత్సరాల పనిచేస్తున్న సిబ్బందిని విచారణ అధికారి సుధాకర్ దశల వారీగా విచారణ చేయాలని లాహూరు, మదర్ డైరీ లో గత 10 సంవత్సరాల పాల కొమ్మగ్లు అమ్ముకాలు లాహూరులో తదితర అంశాలపై విచారణ చేయనున్నారు. మరో మూడు రోజుల పాటు విచారణ అనంతరం ప్రభుత్వానికి పూర్తి విచారణ నివేదికని అందించనున్నట్లు అధికారి తెలిపారు.



# దమ్మపేట ఎస్ఐని సస్పెండ్ చేయాలని ఆందోళన

## పాలవంచ డిఎస్పీ హామీతో వెనుతిరిగిన గ్రామస్థులు

దశ, పాలవంచ : పేకాట స్థావరాలపై దాడి చేసి పోలీసులు అదుపులోకి తీసుకున్న సందర్భంగా దమ్మపేటలో దుమారం రేపింది. పోలీస్ స్టేషన్ ముందు ఎస్ఐ సాయికిషోర్ రెడ్డిని సస్పెండ్ చేయాలంటూ ఆందోళన చేపట్టారు గ్రామస్థులు. పోలీసు స్టేషన్ ఎదుట సుమారు 100 మంది గంటసేపు పోలీసులతో వాగ్వివాదం చేశారు. దమ్మపేట మండలంలో రెండురోజుల క్రితం మండలంలోని దురదపాడు గ్రామ శివారులో పేకాట ఆడుతున్న కొందరు వ్యక్తులపై మెరుపుదాడులు చేసి చాకచక్యంగా నలుగురిని అదుపులోకి తీసుకున్నారు. వారి వద్ద నుండి కొంత నగదు, వాహనాలను పోలీసులు స్వాధీన పరుచుకున్నారు. కానీ పేకాట కేసులో పట్టుబడిన వారిని కేసు సమోదా చేసి కోర్టుకు పంపకుండా వారిపై భౌతిక దాడులకు పాల్పడారంటూ దురదపాడు కాలనీకి చెందిన కొందరు యువకులు దమ్మపేట పోలీసులను బుద్ధవారం రోడ్డుపై నిలదీశారు. స్టేషన్ ఎదుట రోడ్డుపై బైతాయించి ఎస్ఐని సస్పెండ్ చేయాలంటూ నినదించారు. అంతేకాకుండా పేకాట కేసులో లేని ఓ.ఆనారోగ్య వ్యక్తి పై కూడా భౌతికంగా దాడి చేసి తీవ్ర మనస్తాపానికి గురి చేశారని బాధితులు ఆవేదన వ్యక్తంచేశారు. భౌతికంగా పోలీసులు ఎదురుకు దాడి చేసారంటూ పోలీసులను ప్రశ్నించారు. వెంటనే ఎస్ఐని సస్పెండ్ చేయాలని లేని పక్షంలో ఆందోళన ఉన్నతంగా చేస్తామని హెచ్చరించారు. అశ్వాదాపుపేట సిఐ జోక్యం చేసుకొని బాధితులకు సచ్చెప్పే ప్రయత్నం విఫలం అయ్యింది. సమాచారం తెలుసుకున్న పాలవంచ డిఎస్పీ సతీష్ కుమార్ పూర్తిస్థాయిలో విచారణ జరిపి తగిన న్యాయం చేస్తామని హామీ ఇచ్చినప్పటికీ, సనీమిరా బాధితులు ఒప్పుకోలేదు. చివరకు ఎస్ఐపై కేసు సమోదా చేస్తానని స్పష్టమైన హామీ ఇవ్వడంతో తాత్కాలికంగా బాధితులు ఉపశమనం పొంది ఆందోళన విరమించారు.

# రేవంత్ కు కేటీఆర్ మద్దతు

## మొదటి పేజీ తరువాయి

సూచించారు. 2011 జనాభా లెక్కల ప్రకారం డిలీమిటేషన్ జరిగితే జనాభా నియంత్రణ పాలించిన దక్షిణాది రాష్ట్రాలకు అన్యాయం జరుగుతుందని హెచ్చరించారు. బిల్లులోని ప్రతి అంశాన్ని క్షుణ్ణంగా పరిశీలించిన తర్వాత నియోజకవర్గాల పునర్విభజన బిల్లుపై పార్టీ తుది నిర్ణయం తీసుకుంటుందని కేటీఆర్ తెలిపారు. ఈ నెల 20న జగిత్యాలలో నిర్వహించనున్న బహిరంగ సభ, ఏప్రిల్ 27న పార్టీ ఆవిర్భావ దినోత్సవ వేడుకలను ఘనంగా నిర్వహించేలా ఏర్పాట్లు చేయాలని సూచించారు.

# విద్యార్థి పరిషత్ ఉస్మానియా వర్సిటీ ఆధ్వర్యంలో రౌండ్ టేబుల్ సమావేశం

దశ ఓయూ: అఖిల భారత విద్యార్థి పరిషత్ సుమన్ యూనివర్సిటీ శాఖ ఆధ్వర్యంలో స్కాలర్స్ మరయు ఫీజు నియంబర్నింగ్ అంశంపై ప్రభుత్వ నిర్లక్ష్య కారణంగా గౌరవ హైకోర్టు ఇచ్చినటువంటి తీర్పుపై రౌండ్ టేబుల్ సమావేశం సమావేశం నిర్వహించడం జరిగింది. పేద, బడుగు బలహీన వర్గాల విద్యార్థులకు ఉన్నత విద్యను అందించే “ఫీజు రీయింబర్స్మెంట్” పథకాన్ని ఎత్తివేయడానికి ప్రభుత్వం కుట్ర



పన్నుతోందని ఏబీవీఐ ఓయూ అధ్యక్షులు గెల్ల శేఖర్, కార్యదర్శి మోక్షిత ఆరోపించారు. ఆర్డీ కళాశాల వేదికగా నిర్వహించిన రౌండ్ టేబుల్ సమావేశంలో మాట్లాడుతూ, ప్రభుత్వం నిర్లక్ష్య కారణంగానే హైకోర్టు విద్యార్థుల నుంచే ఫీజులు వసూలు చేసుకోవచ్చని మధ్యంతర ఉత్తర్వులు జారీ చేసినదన్నారు. ప్రతినంవత్సరం సుమారు 14 లక్షల మంది విద్యార్థులు ఈ పథకంపై అభ్యర్థన ఉన్నారు. ₹10,000 కోట్ల బకాయిలు విడుదల చేయకుండా ప్రభుత్వం విద్యార్థులను మోసం చేస్తోందని విమర్శించారు. విద్యపై పెట్టే ఖర్చు దేశ అభివృద్ధికి పెట్టబడి అని పేర్కొన్నారు. ఎన్నికల హామీలను నిలబెట్టుకుని వెంటనే బకాయిలను విడుదల చేయాలని పోరాడారు.

# వివాదాల మంగ్లీ..

## సిలబ్లీటి అయిన తర్వాత వాళ్ళ ఏమైనా మానవాతీతులు..

## మంగ్లీ మీద ఎన్నో ఆరోపణలు.. ఎన్నో విమర్శలు..

దశ, హైదరాబాద్: కొంతమందికి ఫేమ్ వచ్చిన తర్వాత దానిని కాపాడుకోవడానికి ప్రయత్నాలు చేస్తారు. మరికొందరెవ్వరి అడ్డగోలుగా అడుగులు వేసి పరుపు తీసుకుంటారు. ఈ జాబితాలో సింగర్ మంగ్లీ ముందు పరుసలో ఉన్నట్లు కనిపిస్తోంది. ఇటీవల కాలంలో ఆమె పేరు మార్కెట్ నిట్లు మరో సెలబ్రిటీ పేరు మారుమోగలేదంటే ఆమె ఎన్ని వివాదాలలో చిక్కుకుంటోందో అర్థం చేసుకోవచ్చు. ఆ మధ్య తన పట్టిన రోజు పార్టీ జరిగినప్పుడు మాడక ద్రవ్యాలు తీసుకున్నట్లు ఆరోపణలు వచ్చాయి. దీనిపై ఎస్ఐటి పోలీసులు దాడులు కూడా చేశారు. కొన్ని శాంపిల్స్ సేకరించారు. ఆ తర్వాత మంగ్లీ ఒక సెల్లో విడియో తీసుకుంటుంది. అందులో చెప్పడం జరిగింది.. తీసుకోవడం జరిగింది అనే మాటలు తప్ప.. అధికారికంగా మంగ్లీ క్షాల్లో ఇప్పటికే ఉన్నట్లు ఇచ్చిన సాక్షి లాగా చదివింది అంటే ఈ కేసు ఇప్పటికీ విచారణలో ఉంది. దీనికంటే ముందు బావిలోనే బల్లి పలికే అనే పాట వివాదంలో చిక్కుకుంది. ఓ భాషలో పాపులర్ అయిన పాటను ముక్తికి ముక్తి దించారు.. చివరికి బ్యాన్స్ కూడా అవే వాదనని ఆరోపణలు వినిపించాయి. దీనిపై మంగ్లీ స్పందించలేదు. సోషల్ మీడియాలో ఇప్పటికీ ఈ పాట గురించి చర్చ జరుగుతూనే ఉంది. ఇటీవల కాలంలో బాలీవుడ్ లో ఓ సినిమా పాట పాడిన మంగ్లీ.. తీవ్రమైన వివాదంలో చిక్కుకుంది. ఆ పాటను ఆ చిత్రం నుంచి తొలగించారు. మంగ్లీ క్షమాపణలు కూడా చెప్పింది. ఇప్పటికీ ఈ పాట సంబంధించిన కేసు జాతీయ మహిళా కమిషన్ విచారణ పరిధిలో ఉంది. ఇప్పటికీ జరిగిన తర్వాత మంగ్లీ కొద్దిరోజులుగా నిశ్చలంగా ఉంది. ఇప్పటికీ ఆమె పేరు మళ్లీ మీడియాలో వినిపిస్తోంది. పైగా మంగ్లీ, ఆమె సోదరుడు శివ దర్శకుడు వేణు



ఉడుగుల మీద పంజాగుట్ట పోలీస్ స్టేషన్ కేసులు సమోదాయాయి. మైక్రో పైసాస్ పేరుతో.. అధిక వడ్డీ.. లాభాలు ఇస్తామని మంగ్లీ, శివ, వేణు అక్రమ వసూళ్లకు పాల్పడ్డారు. ఈ నేపథ్యంలో డబ్బులు ఇచ్చినవారు తిరిగి ఇవ్వాలని కోరితే దౌర్జన్యానికి దిగుతున్నారు. అంతేకాదు ఓ న్యాయవాదిని కారుతో గుడ్డి చంపుతామని బెదిరిస్తున్నారు. దీంతో అతడు వాళ్ళ బెదిరింపులు తట్టుకోలేక పోలీసులను ఆశ్రయించాడు. పంజాగుట్ట పోలీసులు మంగ్లీ, ఆమె సోదరుడు, దర్శకుడు వేణు మీద కేసులు సమోదా చేశారు. ఇక అప్పట్లో శ్రీకాళహస్తి గుడిలో మంగ్లీ తన ప్రైవేట్ పాట కోసం ఘాట్ నిర్వహించింది. దీనిపై రకరకాలుగా విమర్శలు వినిపించాయి. అప్పట్లో వైసీపీ ప్రభుత్వం అధికారంలో ఉన్నప్పుడు మంగ్లీ ఓ నామినేట్ పదవిలో ఉంది. అప్పట్లో వైసీపీ అధికారంలో ఉంది కాబట్టి శ్రీకాళహస్తిలో ఆమెకు పాట ఘాట్ చేసుకునే అవకాశం వచ్చింది. విమర్శలు వినిపించాయి. ఇలా చెప్పుకుంటూ పోతే మంగ్లీ మీద ఎన్నో ఆరోపణలు.. ఎన్నో విమర్శలు. సిలబ్లీటి అయిన తర్వాత వాళ్ళ ఏమైనా మానవాతీతులు.. ఈ ప్రశ్నకు మంగ్లీ కచ్చితంగా సమాధానం చెప్పాలి

# రైతులను ముంచేస్తున్న నకిలీ విత్తనాలు

## రైతన్న నమ్మకాన్ని ఆసరాగా అక్రమ విత్తన వ్యాపారుల పడగ

## గత ఏడాదితో పోలి స్టే 25-30 శాతం వరకు పెరిగినట్లు నిపుణులు అంచనా



దశ, హైదరాబాద్: రైతన్న నమ్మకాన్ని ఆసరాగా చేసుకుని అక్రమ విత్తన వ్యాపారులు మళ్లీ పడగ విప్పుతున్నారు. ప్రభుత్వం కఠినంగా నిషేధించిన హెచ్ఐటీటీ లేదా గ్లెస్సెల్ పత్తి విత్తనాలు మార్కెట్లో గుట్టుబప్పుడు కాకుండా అమ్ముడవుతున్నాయి. గత ఏడాదితో పోలి స్టే ఈ సీజన్లో వీటి వాడకం దాదాపు 25 నుంచి 30 శాతం వరకు పెరిగినట్లు వ్యవసాయరంగా నిపుణులు అంచనా వేస్తున్నారు. నిషేధిత విత్తనాలు ప్రధానంగా పొరుగు రాష్ట్రాల నుంచి దిగుమతి అవుతున్నాయి. మహారాష్ట్ర సరిహద్దులో ఉన్న ఆదిలాబాద్, నిర్మల్, ఆసిఫాబాద్ జిల్లాల మీదుగా భారీ గా గ్లెస్సెల్ విత్తనాలు రాష్ట్రంలోకి వస్తున్నాయి. ఆంధ్రప్రదేశ్ లోని కృష్ణా, ఎన్టీఆర్, గుంటూరు జిల్లాల పరిసర ప్రాంతాల నుంచి ఖమ్మం, సూర్యాపేట జిల్లాలకు ఈ విత్తనాల రవాణా యధేచ్ఛగా సాగుతున్నది. కర్ణాటక రాష్ట్రంలోని రాయచూరు ప్రాంతం నుంచి ఉమ్మడి మహబూబ్ నగర్ జిల్లాలోకి కూడా అక్రమంగా విత్తనాలు చేరుతున్నాయి. అధికారుల దాడుల్లో కొంతమేర విత్తనాలు పట్టుబడుతున్నప్పటికీ, క్షేత్రస్థాయిలో విక్రయాలు మాత్రం ఆగడం లేదని సమాచారం గ్లెస్సెల్ పత్తి విత్తనాలను ప్రభుత్వం నిషేధించింది. అయితే ఎంటూ.. అంటూ వ్యాపారుల హెచ్ఐటీటీ అని పిలిచే ఈ పత్తి విత్తనాలను మార్కెట్లో గుట్టుబప్పుడు కాకుండా అమ్ముతున్నారు. అంతేకాదు ఈ సీజన్లో ఈ విత్తనాల వాడకం 30 శాతం వరకు పెరిగింది! మహారాష్ట్ర, ఆంధ్రప్రదేశ్, కర్ణాటక రాష్ట్రాల సరిహద్దుల నుంచి రాష్ట్రంలోకి భారీగా గ్లెస్సెల్ పత్తి విత్తనాలు అక్రమంగా రవాణా అవుతున్నాయి. గ్లెస్సెల్ విత్తనాలకు వాడే గ్లెస్సెల్ రసాయనం కారణంగా నేలలో ఉండే 'నైట్రోజన్ ఫిక్సింగ్' బ్యాక్టీరియా సుమారు 40 శాతం వరకు తగ్గిపోతున్నట్లు నిపుణులు చెబుతున్నారు. దీనితో భూమి నిస్సారంగా మారుతున్నది. భవిష్యత్తులో పంటలు పండక భూములన్నీ ఎడారిగా

మారే ప్రమాదం ఉందని నిపుణులు హెచ్చరిస్తున్నారు. ఇక, మహారాష్ట్రలో గడ్డి ముందుపై నిషేధం లేకపోవడంతో అక్కడి నుంచి కొంతమంది తెచ్చి ఇక్కడి రైతులకు అధిక ధరలకు విక్రయిస్తున్నట్లు తెలిసింది. ప్రారంభంలో కలుపు నివారణ ఖర్చు త గుతుందని రైతులు భావించినప్పటికీ, మూ డేండ్ల తర్వాత భూమి నిస్సారంగా మారడంతో ఖర్చు ఎకరాకు రూ. 10,000 వంటి రూ.15,000 వరకు పెరుగుతున్నది. గ్లెస్సెల్ వంటి ఘాటైన రసాయనాల వల్ల నేలలోని మేలు చేసే నూకజీవులు నశించి భూమి నిస్సారంగా మారుతుంది. భవిష్యత్తులో పంటలు పండని ఎడారిగా మారే ప్రమాదం ఉందని నిపుణులు హెచ్చరిస్తున్నారు. ఈ పంటలపై స్ట్రీ చేసే కలుపు సంహారక మందుల వల్ల గాలి కాలుష్యం పెరిగి, వాటిని పీల్చే రైతులు, కార్మికులు ఊపిరితిత్తులు దెబ్బతింటాయని చెబుతున్నారు. చర్య వ్యాధులు, క్యాన్సర్ వంటి ప్రాణాంతక వ్యాధుల ప్రమాదం పొంచి ఉన్నదని ఆందోళన వ్యక్తంచేస్తున్నారు. అనుమతి లేని విత్తనాలను అమ్మడం, వాడటం చట్టప్రకారం నేరం. పట్టుబడితే జరిమానాలతోపాటు జైలు శిక్ష కూడా ఎదుర్కోవాల్సి ఉంటుంది. ఇప్పటికైనా మన నేలను కాపాడుకోవడం ప్రభుత్వంతోపాటు మనందరి బాధ్యత. భూదేవిని రక్షించాలంటే అధికారులు ప్రత్యేక శ్రద్ధ తీసుకుని గ్లెస్సెల్ విత్తనాల మూలాలను అణచివేయాలి. అక్రమ రవాణాపై కఠిన చర్యలు తీసుకోవాలి. రైతులు కూడా తక్షణ లాభాలకుంటే నేల ఆరోగ్యాన్ని ముఖ్యంగా భావించాలి. వ్యవసాయశాఖ సమన్వయంతో సరిహద్దుల వద్ద నిఘా పెంచు. గ్రామాల్లో గ్లెస్సెల్ వాడకం వల్ల కలిగే నష్టాలపై విస్తృత అధికారుల కార్యక్రమాలు నిర్వహించాలి. అవసరం ఉంది. గ్లెస్సెల్ విత్తనాలకు వాడే గ్లెస్సెల్ రసాయనం కారణంగా నేలలో ఉండే 'నైట్రోజన్ ఫిక్సింగ్' బ్యాక్టీరియా సుమారు 40 శాతం వరకు తగ్గిపోతున్నట్లు నిపుణులు హెచ్చరిస్తున్నారు.